

الکتابیت
اشتراکیت
اسلامی اعتمادیت

کمپوننزم (سرمایہ داری)

اور

اسلام

گذشتہ سے پرستہ

شجاعت اور سرمایہ داری | شجاعت اس کا نام ہے کہ ایک آدمی منفعت عامہ اور انسانیت کے بلند مقاصد کے لئے جان کی قربانی دے لیکن سرمایہ دارانہ نظام کا ایک فرد جب ایک عوام کی حاجت روائی کے لئے بلا سود پانچ روپے نہیں دے سکتا تو وہ جان کی قربانی کب دے سکیگا۔ یہی وجہ ہے کہ سود خور اقوام سخت بزدل اور شجاعت سے خالی ہوتے ہیں۔ ایسی قومیں جب فوج کو لڑاتی ہیں تو شراب نوشی کے ذریعہ مصنوعی شجاعت پیدا کرنے کی کوشش کرتی ہیں۔ لیکن حقیقت پھر بھی نہیں بدلتی جسکی بڑی دلیل دنیا کی عظیم ترین سرمایہ دار حکومت امریکہ کی وہ جنگ ہے جو وہ گذشتہ چند سالوں سے اپنے بے پناہ وسائل کے ذریعہ ایک چھوٹی غیر ترقی یافتہ معمولی ریاست سے لڑ رہی ہے یعنی شمالی کوریا اور شمالی ویتنام کے ساتھ۔ امریکہ نے ان دونوں لڑائیوں میں اپنی پوری قوت بھونک دی۔ لیکن نہ وہ شمالی کوریا کو شکست دے سکا۔ اور نہ شمالی ویت نام کو شکست دے سکتا ہے۔ اور نہ دے سکے گا۔ ان دونوں جنگوں نے ثابت کر دیا کہ سرمایہ دار سود خور قومیں نیوں کی طرح بہا داری سے خالی ہوتی ہیں اور بہا داری کے بغیر مشینی طاقت فیصلہ کن نہیں۔ اخلاقی اعتبار سے امریکہ صفر ہے۔ اب یہ دیکھنا ہے کہ اس صفر قوم کو سائنسی آلات حرب اور دولت کا حفاظتی قلعہ کب تک محفوظ رکھ سکتا ہے۔ غالباً جب سرمایہ دار اقوام کی اسلحہ سازی کا ہنر معمولی اقوام میں پھیل جائے گا۔ اگرچہ امریکہ اور یورپ کے برابر نہ ہو تو وہ وقت ان ممالک کی تباہی کا وقت ہوگا۔ اور انسان اور انسان کی جنگ ہوگی۔ تو جس قوم میں اخلاقی اقدار کی برتری ہوگی، وہی فتح پائے گی۔

سرمایہ داری نظام کی اقتصادی تباہیاں

کسی قوم کی اقتصادی حالت اس وقت بہتر ہو سکتی ہے کہ قوم کے تمام افراد کو ضروریات

زندگی میسر ہوں اور کوئی فرد ضروریات حیات سے محروم نہ ہو۔ لیکن اگر ایک قوم کے محدود چند افراد کے پاس دولت اور ضروریات حیات کے انبار لگے ہوں۔ اور اکثر افراد ضروریات حیات سے محروم ہوں تو یہ قومی حیثیت سے اقتصادی انحطاط ہے، ترقی نہیں۔ سرمایہ دارانہ نظام کا یہ خاصہ ہے کہ وہ دولت کو چند افراد یا خاندانوں میں محدود رکھتا ہے۔ جبکہ وہ افراد شیطان اور سرفرانہ اخراجات میں صرف کر دینے کے باوجود ختم نہیں کر سکتے۔ اور قوم کی باقی اکثریت مفکوک الحال ہوتی ہے۔ غزبت اور افلاس کا دائرہ اس نظام کی وسعت کے انداز پر ہوگا۔ جس قدر ممالک اور اقوام پر سرمایہ دار ملک بالذات یا بالواسطہ اقتدار قائم کر لیتا ہے۔ ان سب ممالک کی پوری آبادی کی اکثریت مفکوک الحال اور ناقصت ہو جاتی ہے۔ سرمایہ دارانہ نظام دولت کے خنوں کو جذب کرنے میں ایک طاقتور جونک کی طرح ہے کہ جہاں اس کا اثر پہنچا وہاں سے اس نے دولت کا خون چوس لیا۔ آج کل دنیا کے اکثر حصوں پر بالذات یا بالواسطہ سرمایہ دار ملکوں کا اثر ہے۔ اگلے دنیا کو پوری آبادی کی اکثریت ناقصت میں مبتلا ہے۔ اگرچہ شین آلات زراعت اور آبپاشی کے سائنسی وسائل کے ذریعہ زمینی پیداوار بڑھانے میں انتہائی کوشش کی گئی اور کی جا رہی ہے۔ پھر بھی وہ سرمایہ دارانہ نظام کی لائی ہوئی بھوک دور کرنے میں کامیابی نہ ہو سکی۔ جسکی بڑی دلیل اقوام متحدہ کی سماجی رپورٹ مندرجہ انجام کراچی، ۱۷ مئی ۱۹۵۳ء ہے۔ جس میں درج ہے کہ دنیا کی آبادی کا نصف حصہ ناقصت اور ضروریات ہیمانہ ہونے کی وجہ سے بیماری میں مبتلا ہے۔ جس سے معلوم ہوا کہ دنیا کی نصف آبادی کے پاس نہ خوراک کے لئے روپیہ ہے۔ اور نہ علاج کے لئے دوا کی قیمت۔ کیونکہ سرمایہ دارانہ نظام کی وجہ سے زمین کی مجموعی دولت بقدر ضرورت تمام انسانوں کے حصے میں نہیں آتی۔ بلکہ چند مہاجروں، کارخانہ داروں اور سود خوروں میں بند ہو گئی ہے۔ دولت اجتماعی زندگی کے لئے ایسی ہے۔ جیسے خون شخصی زندگی کے لئے۔ اگر بدن سے حاصل شدہ خون کسی ایک عضو میں بند ہو جائے تو باقی اعضاء کی نشوونما کے لئے کیا بچے گا۔ اور ایسی صورت میں ان کا کیا حال ہوگا۔ اس طرح انسانیت بھی ایک واحد وجود ہے۔ اور مختلف طبقات مختلف اعضاء ہیں۔ اگر ایک طبقہ یعنی امراء انسانی مادہ حیات یعنی وسائل رزق پر قابض ہو جاتا ہے۔ تو باقی طبقات کی محرومی یقینی ہو جاتی ہے۔ قرآن مجید نے مال کو مادہ حیات انسانی قرار دیا ہے۔ ولا توتوا السعبار اموالکم الٰہی حبلہ اللہکم قیاماً

تم نادانوں کے ہاتھ میں مال مت دو، جس سے تمہاری زندگی قائم ہے۔ آجکل مال پر تقریباً سفہار اور بیوقوفوں کا قبضہ ہے جو کہ وہ بجا اڑا کر خرچ کرتے ہیں۔ جیسے آگے چل کر بیان ہوگا۔ مادہ حیات مال ہے، اجتماعی زندگی کے لئے جس طرح خون شخصی زندگی کے لئے مادہ حیات ہے۔ تو مادہ حیات کا چند افراد یا خاندانوں میں بند ہو جانا نامعقول ہے۔ بلکہ خون کی طرح اسکی گردش اور حرکت ضروری ہے۔ قرآن مجید نے مال غنیمت پوری فوج پر تقسیم کرنے کی وجہ بیان کرتے ہوئے فرمایا: کلمہ لیکون مدولہ بین الاغنیاء منکم۔ تاکہ مال صرف دو تہمد طبقے میں چکر نہ لگائے۔ بلکہ دیگر افراد بھی اس سے متمتع ہو سکیں۔

سرمایہ دارانہ نظام کا دوسرا اقتصادی نقصان سرمایہ دارانہ نظام میں ناچائز کمائی کی وجہ سے مثلاً رشوت، تمار بازی،

عقود فاسدہ، غضب، نہب، سہکنگ وغیرہ کی وجہ سے ایک خاص طبقہ میں افراط زر پیدا ہو جاتا ہے جس سے ضروریات زندگی کی قیمتیں بڑھ جاتی ہیں۔ اور عوام قوت خرید نہ ہونے کے باعث ضروریات کی خرید سے عاجز ہو جاتے ہیں۔ لہذا وہ غربت و افلاس اور فقر و فاقہ میں مبتلا ہو جاتے ہیں۔ صرف ایک قلیل طبقہ خوشحال ہوتا ہے۔ لیکن عوام کی حالت قابل رحم ہوتی ہے۔ اس لئے عوام کی اقتصادی حالت ناہموار ہو جاتی ہے۔

سرمایہ دارانہ نظام کا تیسرا اقتصادی نقصان عوام جب محنت کر کے بھی افراط زر اور

اشیاء صرف کی قیمت بڑھ جانے کی وجہ سے اسکو نہیں خرید سکتے اور باوجود مشقت کرنے کے بھوک اور افلاس میں مبتلا رہتے ہیں۔ تو اجرت عمل کے امانہ کیلئے ہڑتالوں کی نوبت آتی ہے۔ جب اس سے بھی مقصد پیدا نہیں ہوتا۔ تو ان کے جذبہ عمل اور جوش محنت میں کمی پیدا ہو جاتی ہے۔ جس سے کسب مال کی تحریک کمزور ہو جاتی ہے۔ اور برآمد کی کمی کی وجہ سے عمومی معاشی حالت خراب ہو جاتی ہے۔ سرمایہ دار مالک میں روزمرہ ان اموال کا مشاہدہ ہوتا رہتا ہے۔

سرمایہ داری کا سیاسی نقصان سحکم حکومت کے لئے یہ ضروری ہے کہ عوام

مطمن ہوں۔ اور ان میں باہمی کشمکش اور طبقاتی خصوصیت اور منافذعت نہ ہو۔ لیکن سرمایہ دارانہ نظام کا خاصہ ہے کہ اس میں امیر امیر تر اور غریب غریب تر ہونے لگتا ہے جس سے طبقاتی جنگ پیدا ہو جاتی ہے۔ اور جب عوام یہ محسوس

کرنے لگتے ہیں کہ اس جنگ اور خستہ حالی کا اصلی سبب وہ حکومت ہے جو اس نظام کی حفاظت کرتی ہے۔ اور اس نظام کو قائم رکھنا چاہتی ہے، تو عوام کی نفرت کا رخ حکومت کی طرف پھر ہو جاتا ہے۔ اور عوام اور حکومت میں کشمکش شروع ہو جاتی ہے۔ اور تنگ آمد جنگ آمد کے اصول کے تحت عوام اور حکومت کے تصادم کا ایک طویل سلسلہ قائم ہو جاتا ہے۔

غلام گرسہ دیدی کہ برور بد آخر
قیار شاہ کہ رنگین ز خون ما بودہ است
اور کسان کے ضمیر کی یہ آواز ہوتی ہے۔

جس کھیت سے وہنقاں کو میر نہیں دینی اس کھیت کے ہر خوشہ گندم کو جلا دو
آپ کو پڑتاؤں اور بیاد توں کا سلسلہ جن حکومتوں میں نظر آتا ہے۔ وہ اسی ناہموار معاشی نظام کا نتیجہ ہے جس سے حکومت غیر مستحکم ہو جاتی ہے۔

سرمایہ داروں کا دوسرا سیاسی نقصان

سرمایہ داروں کا دوسرا سیاسی نقصان ہے۔ امیر، غریب، امراء میں جب مال کی بنا پر بزدلی پیدا ہو جاتی ہے۔ جو اس کا لازمی نتیجہ ہے۔ اور غریبوں میں نظام حکومت سے نفرت کی وجہ سے بزدلی پیدا ہو جاتی ہے۔ جسکی وجہ سے اب حکومت کے پاس اپنی مملکت کی حفاظت اور دفاع کے لئے کچھ نہیں رہتا۔ امراء بزدلی کی وجہ سے اہلیت دفاع سے محروم ہیں۔ اور غریب عوام خود حکومت سے متنفر ہوتے ہیں۔ حکومت کی حفاظت قربانی اور جذبہ جان نثاری کے بغیر ممکن نہیں اس لئے بیرونی حملہ آور آسانی کے ساتھ ایسے ملک پر قبضہ کر سکتا ہے۔ ویٹ نام کی جنگ اسکی مبین دلیل ہے۔ عوام ویٹ کاٹنی اس جنگ میں جس بہادری کا ثبوت دے رہے ہیں۔ امریکی عوام میں وہ جذبہ نہیں۔ نتیجہ یہ کہ امریکہ کو اپنے جے پناہ وسائل جنگ کو کام میں لانے کے باوجود انھیں ہی ریاست کے مقابلہ میں کامیابی نصیب نہیں ہوئی۔ بلکہ شکست ہو رہی ہے۔ جسکی وجہ یہ ہے۔ کہ میدان جنگ میں ہتھیار اور آلات حرب خود نہیں لڑتے بلکہ انسانی قوت ان آلات کو استعمال کرتی ہے۔ اور ان کی قوت قلبی شجاعت اور جفاکشی، پورسش عمل پر فتح و شکست کا مدار ہوتا ہے۔ اور وہ امریکی عوام میں صفر ہے۔ اب تو سائنسی آلات بحرب اور دولت نے کچھ اسکی لالچ رکھی ہے۔ جب یہ آلات عام ہوں گے تو امریکہ کا انحطاط نمایاں ہو جائے گا۔ اور پر وہ چاک ہو جائے گا۔

سرمایہ داروں کا تیسرا سیاسی نقصان

مضبوط سیاسی نظام کیلئے یہ ضروری ہے کہ قوم اور مملکت کے تمام افراد متحد اور منظم

ہوں۔ ان میں انتشار، تفریق اور طبقاتی کشمکش نہ ہو۔ ورنہ سیاسی نظام کا شیرازہ درہم برہم ہو جاتا ہے۔ اور داخلی کمزوری کی وجہ سے قوم اور مملکت ضعیف ہو کر ختم ہو جاتی ہے۔ سرمایہ دارانہ نظام میں یہ کشمکش ضرور موجود ہوتی ہے۔ اسی کمزوری کی وجہ سے ایسی مملکت حملہ آور کا مقابلہ نہیں کر سکتی۔ جرجی زبدان کا خیال ہے کہ اسلامی قوت نے روم اور فارس کی حکومت کو اس وجہ سے شکست دی کہ ان میں سرمایہ داروں کے نظام کی وجہ سے عوام بد دل تھے۔ اور اسلامی انصاف کے لئے چشم براہ تھے۔ یہ بات اگرچہ کلیتہً درست نہیں لیکن یہ ضرور ہے کہ اسلامی مملکت کا اندرونی معاشی اور عدالتی نظام مقابلہ معقول اور مستحکم تھا۔

سرمایہ داری کا چوتھا سیاسی نقصان | سیاسی استحکام کیلئے یہ ضروری ہے کہ افراد مملکت صحت بدن، پختگی کردار اخلاق، جفاکشی اور موت سے بے خوفی جیسے اوصاف کے حامل ہوں۔ تاکہ وہ زندگی کے تلخ واقعات کا پوری ہمت اور استقامت کے ساتھ مقابلہ کر سکیں۔ لیکن سرمایہ دارانہ نظام جس قسم عیاشانہ زندگی کو جنم دیتا ہے۔ وہ ان صفات کے خلاف ہوتی ہے۔ اخلاقی قوت اور پختگی سیرت کو تباہ کرنے والی چیزیں مندرجہ ذیل ہیں :-

۱۔ شراب نوشی ۲۔ سگریٹ ۳۔ زنا ۴۔ لواطت اور اغلام ۵۔ پوری

اب سرمایہ دار ممالک کی اخلاقی کیفیت ملاحظہ ہو۔

شراب | انگلستان میں سالانہ ۴ ارب ۴ کروڑ روپے کی شراب لٹھکانی جاتی ہے سچ ۲۷ مئی ۱۹۲۷ء یہ پالیسی سال قبل کی شراب نوشی ہے۔

امریکہ کے باشندے شراب پر سالانہ ۹ ارب ۱۵ کروڑ ڈالر خرچ کرتے ہیں۔ اگر ڈالر کی قیمت پانچ روپے پاکستانی ہو تو مجموعی طور پر شراب کا خرچ پاکستانی سکہ کے حساب سے ۴۵

ارب ۵ کروڑ روپے ہے۔ میزان کوئٹہ ۱۴ جولائی ۱۹۵۲ء

صرف ملکہ الزبتھ ۳۹ واں کے جشن تاجپوشی کی مجلس میں ۳۴ کروڑ روپے کی شراب خرچ ہوئی۔ امرتسر ۳ جون ۱۹۵۲ء

سگریٹ | رپورٹ مندرجہ انجام کراچی ۱۰ فروری ۱۹۵۵ء کے مطابق صرف آٹھ سرمایہ دار ممالک میں سگریٹ پر سالانہ بیس ارب پچاس لاکھ کی رقم خرچ کرتے ہیں۔

زنا۔ | رپورٹ مندرجہ نوائے وقت لاہور ۲ اکتوبر ۱۹۵۲ء کے مطابق گذشتہ جنگ عظیم

میں امریکی فوجوں نے جاپانی ماڈل سے نفعیہ اور اسقاط صورتوں کے علاوہ بیس لاکھ تھامی بیچے چھوڑے اس کے برخلاف اسلامی فوجوں نے دنیا کے اکثر حصے کو فتح کیا۔ لیکن زنا کا ایک واقعہ بھی پیش نہیں آیا۔ امریکہ میں ۲۱ سالہ نوجوان ہیراٹن کیساتھ تین دوشیزہ عورتوں نے سات مرتبہ زنا بالجبر کیا۔ پاسپان کوئٹہ ۲ مئی ۱۹۵۲ء۔ اب تک انسانی تاریخ میں مرد کا زنا بالجبر تو آپ نے سنا ہوگا۔ لیکن عورتوں کا مرد کو زنا پر مجبور کر دینا ترقی کا انوکھا واقعہ ہے۔

۱۳ اگست ۱۹۴۵ء کو جاپان کے ہتھیار ڈالنے کی خوشی میں سان فرانسسکو میں فوجیوں نے شراب پی، دوکانیں لوٹ لیں، امد دوشیزاؤں کی عصمت مدی کی اور عام سرکوں پر ان کو ننگا کر دیا۔ نوائے وقت لاہور ۲۶ اگست ۱۹۵۳ء۔ برطانیہ میں ماور زاننگوں کی تعداد پانچ لاکھ ہے۔ نوائے وقت ۲۷ مئی ۱۹۵۳ء لواطت اور اغلام | امریکہ کے سپریم کورٹ کے جج نے دو لاکھ ننگی امد گندی تصویروں کو دیکھ کر کہا کہ نیویارک سدوم اور موریا بنتا جا رہا ہے۔ (یہ قوم لوط علیہ السلام کی لواطت کے جرم میں تباہ شدہ بستیوں کے نام ہیں۔) صدقہ جدید ۳ دسمبر ۱۹۵۴ء

اغلام بازی تہذیب فرنگ کا جز بن گیا ہے۔ لندن ٹائمز ۲۶ دسمبر ۱۹۵۵ء

۱۴ جولائی ۱۹۶۷ء کو انگلستان کے دارالعوام امد دارالامراء میں ۱۴ کے مقابلہ میں ۶۹ دوٹوں کی اکثریت کے ساتھ تالیوں کی گونج سے یہ قانون پاس ہوا کہ بالغ مرد باہمی رضامندی کے ساتھ تہذیب بائبل حاصل کر سکتے ہیں جس پر ملکہ الزبتھ کے دستخط ہو کر اب جواز لواطت انگلستان کا قانون بن گیا۔ ماہنامہ الحق اکوڑہ خشک، اگست ۱۹۶۷ء

انگلستان میں کلیسا گر جے پارلیمنٹ اور سب شعبوں میں لواطت عام ہے۔ صدقہ جدید

۶ جنوری ۱۹۵۶ء

چوری | امریکہ کے محکمہ تحقیقات کی رپورٹ ہے کہ امریکہ میں ہر سیکینڈ میں ایک بڑا جرم ہوتا ہے۔ ہر ۲۴ گھنٹے میں ۴۶۳ مرتبیں چرائی جاتی ہیں۔ پاسپان کوئٹہ ۲ جنوری ۱۹۵۰ء صد کینیڈی کی صدارتی تقریب جرداشنگٹن میں منائی گئی۔ اس میں گیارہ ہزار پیالے۔ چھ ہزار شیشے، ٹرے۔ چھ سو روٹل۔ ایک بڑی مشین چرائی گئی۔ ترجمان اسلام ۲۱ اپریل ۱۹۶۱ء یہ مشت نمونہ ازخودار سے ہے۔ اس سے آپ اندازہ لگا سکتے ہیں کہ یورپ کی اخلاقی حالت بے لگائی کی کس حد تک پہنچ گئی ہے۔ ان امور سے جہا اخلاقی انحطاط پیدا ہوتا ہے۔ وہ ظاہر ہے۔

آج کل نصف دنیا سے زیادہ ممالک میں سرمایہ دارانہ نظام نافذ ہے۔ جس کے مفاسد اور تباہیاں مختصر بیان کی گئیں۔ اس نظام اور اس نظام سے پیدا شدہ تباہیوں کا اصلی سرچشمہ قوم یہود ہے۔ اس قوم کا پہلا مرکز فلسطین اور جزیرۃ العرب تھا۔ جن کے سودی کاروبار نے پوری عرب قوم کو مفلس اور قلاش بنا دیا تھا۔ قرآن پاک نے بھی ان کی سرمایہ داری اور اکتنازیت کی شدید مذمت کی اور ارشاد دہرا، والدین یکنزون الذہب والفضۃ ولا ینفقون فی سبیل اللہ فبشرهم بعذاب الیم۔ جو لوگ سونے اور چاندی کے خزانے رکھتے ہیں۔ اور اللہ تعالیٰ کی راہ میں خرچ نہیں کرتے ان کو دردناک عذاب کی خیر دو۔ حضرت معاویہؓ سے بخاری کتاب الزکوٰۃ میں روایت ہے کہ یہ آیت اہل کتاب کے حق میں ہے۔ عرب اور بالخصوص مدینہ میں اہل کتاب میں سے زیادہ یہودی آیاوتھے۔ اور وہی سرمایہ داری اور اکتنازیت کے جرم کے مرتکب ہوئے تھے۔ اسلام جب غالب آیا تو یہود اس کے سامنے نہ ٹھہر سکے اور عرب سے نکل کر کے یورپ میں اور بعد ازاں امریکہ میں پھیل گئے۔ اور اپنا سودی کاروبار اور سرمایہ دارانہ نظام بھی ساتھ لے گئے۔ جسکو انہوں نے تمام یورپ اور امریکہ میں پھیلایا۔ اب بھی یہود کا دعویٰ ہے کہ وہ دنیا کی چالیس فیصد دولت پر قابض ہیں۔ انہی یہود کی وجہ سے نصف دنیا سود اور سرمایہ دارانہ نظام کے جہنم کہہ میں جل رہی ہے۔ اور اسی یہودانہ نظام نے استعمار کی شکل میں دنیا کے ایک بڑے حصے کو غلام بنا دیا ہے۔ جو بیدار ہونے کے بعد حصول آزادی کے لئے برابر لڑتے ہیں۔ استعمار قائم کرنے اور بعد ازاں استعمار سے آزادی حاصل کرنے میں جس قدر خون ریزیاں ہوئیں یا آئندہ ہوں گی یہ اس یہودانہ نظام کے نتائج ہیں۔

سرمایہ دار ممالک کے عوام غریب ہیں | اس نامہوار اور غیر متوازن نظام کے جو ہلکے نتائج ہم نے بیان کئے وہ صرف عقلی و منطقی نہیں بلکہ واقعاتی اور تجرباتی ہیں۔ برطانیہ کی آبادی ۱۹۲۹ء میں چار کروڑ تین لاکھ تھی۔ اور فی کس سالانہ آمدنی ستر روپے تھی۔ لیکن اس عظیم تعداد میں لکھتی صرف ۵۴۳ تھے۔ المقطف مصر نومبر ۱۹۳۰ء۔ گویا اصراف کے مرکز میں آسودہ حال یہی چند سو آدمی تھے۔ باقی افراد کا حال ۱۹۲۶ء کی مندرجہ ذیل رپورٹ اعداد مردم شماری میں حسب ذیل ہے۔ ہمارے ملک انگلستان میں چوتھائی آبادی تقریباً ایک کروڑ الہی ہے جو نا داری میں زندگی بسر کر رہی ہے۔ اور دوسری ایک کروڑ الہی ہے جو نیم فاقہ کشی

کی حالت میں دن کاٹ رہی ہے۔ جو آرام و آسائش کے نام سے بھی واقف نہیں اور مویشی رکھنے تک تاؤ رہیں۔ انگلستان نے جب فقر اور مساکین کا حصہ خزانہ میں مقرر کیا تو کہا گیا کہ اب افلاس کم ہوا جس پر ڈیٹی سیرلڈ نے لکھا۔ اب بھی بہت گھرانے ہیں جنکو گروشت سبزی بغیر آلو کے کبھی نصیب نہیں ہوا۔ ایک طرف یہ افلاس اور دوسری طرف آسودہ حال طبقہ سالانہ چار ارب ۷۷ کروڑ کی رقم شراب پر خرچ کرتا ہے۔ اس فقر نے برتھ کنٹرول پیدا کیا۔ سچ لکھنو ہر زوری ۱۹۶۶ء۔

— یہ اس عظیم سرمایہ دار ملک کا حال ہے۔ جسکی سلطنت پر آفتاب غروب نہیں ہوتا تھا۔

امریکہ میں سالانہ اوسطاً ایک لاکھ ڈالر کے پڑتے ہیں۔ اور پانچ لاکھ چوریاں ہوتی ہیں جبکہ بڑا سبب فقر اور افلاس ہے۔ سچ ۱۱ اپریل ۱۹۶۷ء بحوالہ سنڈے ایکسپریس پانچواں آباد۔

فقر کی وجہ سے خودکشی پر آمادہ ہونے والوں کی سالانہ تعداد صرف انگلستان میں ۵ ہزار ہے۔

اکنٹازیت نے اشتراکیت کو جنم دیا | اکنٹازیت اور سرمایہ داری کے غیر فطری نظام نے بیشمار مفاہد کو پیدا کیا جس سے خود اس

کے پیٹ سے اس کا توڑ یعنی اشتراکی نظام پیدا ہوا۔ اسی کے پیٹ سے ہم نے اس لئے کہا کہ دونوں غیر فطری تحریکوں (سرمایہ داری اور کیونزم) کے موجد اور بانی یہودی ہیں۔ کیونزم یا اشتراکیت کے بانی شوپن ہارلمانی۔ کارل مارکس۔ لینن۔ ہیں۔ اور یہ تینوں یہودی ہیں۔ (دیکھئے طنطاوی کی تفسیر الجواہر ص ۱۳۷) ان دونوں یہودانہ تحریکوں نے کل دنیا کو دو بلاکوں میں تقسیم کیا۔ مشرقی اور اشتراکی بلاک۔ اور مغربی سرمایہ دار بلاک دونوں اسلحہ سازی کی دوڑ تھاری ہے۔ اور ان دونوں نظاموں کی کشمکش سے لاکھوں کروڑوں جانیں ضائع ہوئیں۔ اور پوری ہیں جس کے لئے جہلک ترین آلہ یعنی ایٹم بم آئن سٹائن یہودی نے ایجاد کیا ہے۔

سرمایہ دار می کی طرح کیونزم کے بانی بھی یہودی ہیں | عالم کا یہ مادی فتنہ جس نے دو بلاکوں میں دنیا کو تقسیم کیا۔ اور ان دونوں میں

مستمر سردیا گرم جنگ قائم ہے۔ یہودی فتنہ ہے۔ اس ملعون قوم نے ان دونوں نظاموں کو تشکیل دی اور اپنے زور قلم سے عالم میں اسکو مقبول بنایا۔ اب پوری دنیا یہودی چکی کے ان دو پاٹوں میں (سرمایہ داری کیونزم) پس جا رہی ہے یہ ملعون قوم صرف اس معاشی فتنہ کی علمبردار نہیں۔ بلکہ تمام دینی فتنوں کا اصلی سرچشمہ بھی یہودی ہیں۔

عیسائی توخید پولوس یہودی | توحید جو حضرت عیسیٰ علیہ السلام کا اصلی دین تھا، اسکو پولوس یہودی نے منافقانہ طور پر عیسائی بن کر تثلیث، کفارہ اور

الہییت کی شکل میں تبدیل کیا۔ جسکی وجہ سے اصل مسیحیت نے بگڑ کر جدید صنیعت کی شکل اختیار کی۔ تفصیل کے لئے ابواب الفصحی لما لفقہ عبد المسیح کو دیکھیں۔ سرمایہ دارانہ نظام کی بحث سے فارغ ہو کر اب ہم اشتراکی نظام پر بحث کریں گے۔ اور آخر میں اسلام کا معاشی نظام یعنی اعتدالیّت کو تفصیل کے ساتھ بیان کریں گے۔ تاکہ صحیح موازنہ کیا جاسکے۔

کیونزوم کا تاریخی پس منظر

اسباب معاش اور وسائل رزق کی منصفانہ تقسیم کی حد تک کیونزوم نظریات کی جھلک دورِ قدیم میں بھی نظر آتی ہے۔ افلاطون جو چوتھی صدی قبل از مسیح میں گذرا ہے۔ جارج سول اپنی مشہور کتاب "عظما کے معاشی نظریات" صفحہ ۱ پر افلاطون کا معاشی نظریہ نقل کرتے ہیں۔ افلاطون حکمران طبقے کے لئے اس سے زیادہ جائداد پر قابض رہنا مناسب نہیں سمجھتا تھا۔ جسکی بنا پر ان کا گذارہ ہو سکے۔ اس کے نزدیک جائداد کی مشترکہ ملکیت کا اصول عام طور پر رائج ہونا چاہئے۔ ارسطو اپنے پیش رو افلاطون کے مقابلے میں زیادہ مبصر تھا۔ اس نے اپنے مشاہدے سے جو نظریات پیش کئے وہ دورِ جدید کے سائینس دانوں کے نظریات کا ابتدائی پرتو پیش کرتے ہیں۔ ارسطو نے سود پر روپے قرض دینے کو سخت ناپسندیدہ قرار دیا۔ افلاطون کے برعکس ارسطو کی رائے یہ تھی کہ جائداد کی مشترکہ ملکیت نہ تو ممکن العمل ہے۔ اور نہ اسے انسانی طبائع سے کوئی مناسبت ہے۔ (جارج سول کی معاشیات صفحہ ۷)

رومی سلطنت | رومی سلطنت کا شیرازہ جب منتشر ہوا۔ تو تمام یورپ میں جاگیر داری کا نظام قائم ہوا۔ اور جاگیر داروں کو مختلف طبقات میں تقسیم کیا گیا۔ جو پیداوار زمین میں حسب مراتب حصہ دار تھے۔ اور ہر بڑا جاگیر دار چھوٹے جاگیر داروں سے مقرر حصہ وصول کرتا ہے۔ اور غلاموں اور مزدوروں سے کام لیا جاتا تھا۔ اس نظام میں جاگیر دار کمزور طبقے پر بے حد ظلم کیا کرتے تھے۔ جس کے ازالے کی کوئی صورت نہ تھی۔ کیونکہ اقتدار جاگیر داروں کے ہاتھ میں تھا۔ جن کا مفاد مشترک تھا۔ کلیسا کو اگرچہ پورے یورپ پر اقتدار تھا۔ اور انہوں نے دینی حکمرانوں کیساتھ حصولِ اختیارات میں مقابلہ بھی شروع کیا۔ اور سابق دور کے

پر خلاف کہ روپیہ صرف مبادلہ کا ذریعہ ہے۔ یعنی روپیہ اس لئے ہے کہ اسکو دیگر جنس خرید لیا جائے۔ نہ یہ کہ خود اسکو جنس بنا کر پیداوار دولت کا ذریعہ قرار دیا جائے۔ کلیسا کا پیشوا اکوتی جو قبل اذیٰں ارسطو کی طرح سود کی مذمت کرتا تھا۔ اس نے یورپی معاشیات میں مندرجہ ذیل صورتوں میں سود وصول کرنے کو جائز قرار دیا۔

۱۔ روپے قرض دینے والا نفع حاصل کرنے کے مواقع سے محروم ہو جائے۔

۲۔ قرض دینے والے کو نقصان یا صدمہ پہنچے۔

۳۔ قرض لیا ہوا روپیہ ادا نہ ہو سکنے کی صورت میں نقصان کا خطرہ۔

۴۔ قرض روپے کی ادائیگی مدت مقررہ سے تاخیر۔

اس مذہبی فتویٰ نے یورپ میں سودی کاروبار کو فروغ دیا۔ جس سے غریب طبقے پر خاص ضرب پڑی۔ پہلے وہ جاگیر دارانہ نظام کے بوجھ کے نیچے پس رہے تھے۔ اب سود خوری کا حملہ بھی شروع ہوا۔

صنعتی انقلاب | یورپ میں جب سائینس کی بدولت صنعتی انقلاب آیا۔ اور بڑے بڑے کارخانے قائم ہوئے۔ تو جاگیر داروں نے صنعت

کو زیادہ نفع بخش سمجھ کر دولت کو کارخانوں پر صرف کرنا شروع کیا۔ اور اس طرح ایک حد تک جاگیر دارانہ نظام صنعتی نظام میں تبدیل ہوا۔ یہ نظام برابر غیر متوازن چلتا رہا۔ اور کارخانے کی تیار شدہ اشیاء کے منافع میں مزدور کو صرف حوت لایوت ملتا تھا۔ اور اسی کی محنت سے بنائی ہوئی مصنوعات کی باقی سب آمدنی مالک کارخانہ ہٹپ کر جاتا تھا۔ اور چونکہ یہی کارخانہ دار حکومت میں صاحب اقتدار تھے۔ تو ان کی نفع اندوزی کی حرص کا اثر صرف مزدور طبقے پر نہیں پڑتا تھا۔ بلکہ من مانے نرخ مقرر کر کے اشیاء صرف لاگت سے بہت زیادہ قیمت پر فروخت کرتے تھے جس سے مزدوروں کے علاوہ دیگر عوام کی معاشی زندگی بھی متاثر ہوتی تھی۔ مارکس کے استاز ہٹلنگ نے اس بے انصافی کے خلاف آواز اٹھائی اور دیگر افراد نے بھی کوشش کی۔ کہ کارخانوں میں تیار شدہ اشیاء کی لاگت سے زیادہ قیمت مالک اور مزدوروں میں برابر تقسیم ہو۔ لیکن اس نفاذ خانہ میں طوطی کی آواز کون سنتا تھا جس کا لازمی نتیجہ یہ نکلا کہ اب سرمایہ کا پیٹ اتنا پھولا کہ اس سے طبعی طور پر کمپوزٹم کا پتہ پیدا ہونا ناگزیر ہوا۔ چنانچہ اب اس نظریاتی تحریک نے عملی بلکہ سیاسی تحریک کی شکل اختیار کی۔ ہیگل خود اس فلسفہ کا موجد ہے۔

کہ ہر مثبت ایک دعویٰ ہے۔ اور ہر منفی اس کا جواب دعویٰ ہے۔ اور مثبت اور منفی کے بعد تطبیق رونما ہوتی ہے۔ یہ نظریہ ہیگل کے نزدیک مادیات و روحانیات، عقائد و اعمال سب پر حاوی ہے۔ سرمایہ واری نے فرد کا حق ثابت کیا۔ اور جماعت کا حق نظر انداز کیا۔ کیونزیم نے شخصی اور انفرادی ملکیت کی نفی کی۔ اور جماعت کو ترجیح دی۔ بقول ہیگل اب ان دونوں نظریات تناقضہ کے بعد تطبیقی نظریہ کی ضرورت ہوگی۔ میں کہتا ہوں کہ وہ تطبیقی اور اعتدالی نظریہ معاشیات اسلام کا ہے جس کو ہم آگے چل کر تفصیل سے لکھیں گے۔ انشاء اللہ تعالیٰ۔

یہ جدید اشتراکیت کا سب سے بڑا داعی ہے۔ اور موجودہ اشتراکیت کیونزیم کا دوسرا نام ہے۔ ہارج سول کے قول کے مطابق اس کے والدین یہودی

کارل مارکس

تھے۔ ۱۸۱۸ء میں برمنی میں پیدا ہوئے ہیگل کی فکرانی میں اس نے ڈاکٹری کی سند حاصل کی۔ اس نے اس کی پیش کی یعنی سرمایہ نامی کتاب کی پہلی جلد ۱۸۴۷ء میں شائع کی۔ اس کتاب کی دوسری اور تیسری جلد مارکس کی وفات ۱۸۸۳ء کے بعد شائع ہوئی۔ مارکس تنگ و تنگی میں دن کاٹتا تھا۔ کچھ مالی امداد اپنے بچے کو دیتا تھا۔ اگرچہ مارکس کی بہت سی پیشگوئیاں سرمایہ داروں اور مزدوروں کے تعلق غلط نکلیں۔ لیکن اس نے اپنے نظریات کی اشاعت کر کے ایک بااثر جماعت کو ہموار بنایا۔ ان نظریات نے اگرچہ اس کے دور میں ایک عظیم حکومت کی شکل اختیار نہیں کی۔ لیکن ان نظریات کے ایک دوسرے داعی کو وہ بھی یہودی تھے۔ ان نظریات کو روس میں ایک کیونزیم حکومت کی شکل دی جس نے دین کی مخالفت کو بھی عرف اس نے اپنے نصب العین میں شامل کیا۔ کہ برسر اقتدار کیونزیم طبقہ نے جس کے تمام ممبران کی تعداد ۳۶ لاکھ سے زیادہ نہ تھی، یہ محسوس کیا کہ دین پر یقین رکھنے والوں کی تعداد سے زیادہ ہے۔ کہیں دین پرستوں کی اکثریت انقلاب برپا کر کے ان سے اقتدار چھین لے۔ اس نے حکمہ تعلیم اور نشریات کے تمام وسائل کو کام میں لاکر انہوں نے دین کی مخالفت میں پروپیگنڈا شروع کیا۔ اور کہیں کہیں انہوں نے جبر سے بھی کام لیا۔ تاکہ اگر موجودہ نسل پوری کیونسٹ نہ ہو۔ تو حکومت کے بے پناہ وسائل کے اثر سے آئندہ نسل کی تربیت ایسی ہو کہ وہ دین سے بیگانہ ہو کر کیونزیم کے سانچے میں پوری طرح ڈھل جائے۔ اور ارباب اقتدار کی نظریاتی اقلیت اکثریت میں تبدیل ہو سکے۔ اگرچہ مزدوروں کی حمایت کے نام سے ان کی حاصل کی ہوئی حکومت میں مزدوروں کے حصہ میں ملک کی آمدنی کا زیادہ سے زیادہ تین فیصد حصہ آیا۔ باقی پر حکومت قابض ہوئی۔ اور مزدوری کی اجرت میں بڑے نام اٹھانے

بھی کر دیا گیا۔ لیکن اشیاء صرف پر حکومت کا قبضہ تھا۔ اس نے ایک طرف اجرت میں اضافہ کیا گیا۔ گویا مزدوروں کو ایک ہاتھ سے جو دیا وہ دوسرے ہاتھ سے واپس لیا گیا۔ اسکی دلیل دورہ روس کے بھارتی دورے کے صدر کستورا بھائی لال جی کا پارلیمنٹ میں وہ بیان ہے۔ جو نواسے وقت لاہور کی اشاعت ۳ جنوری ۱۹۵۵ء میں درج ہے۔ صدر وفد دورہ روس نے کہا۔ کہ روس میں معیار زندگی پست ہے۔ کیونکہ ایک پاؤنڈ (ڈیڑھ پاؤ) مکھن کی قیمت ۲۱ روپے ہے۔ ایک قمیض کی قیمت ایک سو بیس روپے ہے۔ ایک سائیکل کی قیمت سات سو اسی روپے ہے۔ اس لئے کہ لوگ سائیکل رکھتے ہیں۔ ہندوستان کے اسی روپیہ ماہوار کمانے والے شخص کا گزارہ روس کے اس شخص سے جو ہزار روپے ماہوار کمانا ہے، اچھا ہے۔

کیونزوم کی تباہیاں

اس تحریک کی ابتداء انسان کی تباہی پر رکھی گئی ہے۔ چنانچہ روس میں قیام کیونزوم کیلئے نوونریزی انیس لاکھ انسانوں کو موت کے گھاٹ اتارا گیا۔ بیس لاکھ کو مختلف سزائیں دی گئیں۔ اور چھپانٹ لاکھ کو بلطی کی سزائیں دی گئیں۔

۳۰ دسمبر ۱۹۵۱ء میں پیرس کی اتحادی اسمبلی میں چینی نمائندہ نے رپورٹ پیش کی کہ کیونزوم قائم کرنے کے لئے چین نے ڈیڑھ کروڑ زمینداروں کو بھانسی پر لٹکایا (رپورٹ مندرجہ انجام ۲۰ دسمبر ۱۹۵۱ء) اس تحریک کا مقصد انسانوں کو سرمایہ داروں کے ظلم سے نجات دلانا تھا۔

معاشی تباہی | اس لئے کیونسٹ حکومتوں نے ذرائع معاش پر قبضہ کیا۔ لیکن درحقیقت انہوں نے تمام سرمایہ داروں کو متاثر ذرائع معاش کو ایک سرمایہ دار کے ہاتھ میں دیدیا۔ گویا متعدد سرمایہ داروں کو ایک سرمایہ دار میں تبدیل کیا۔ جو کیونسٹ حکومت ہے۔ متعدد سرمایہ داروں میں عوام کے لئے یہ سہولت تھی کہ اگر ایک سرمایہ دار کی طرف سے ان پر ظلم ہو تو دوسرے سرمایہ دار کی طرف رجوع کریں۔ اور اس کے ہاں نوکری یا مزدوری اختیار کریں۔ لیکن جب سرمایہ دار صرف ایک ہو۔ یعنی حکومت، تو عوام ظلم کی صورت میں کہاں جائیں گے۔ سرمایہ داروں کے مظالم کے ازالہ کے لئے عوام عدالت اور حکومت کی طرف رجوع کر کے ظلم کا افساد کر سکتے تھے۔ لیکن جب واحد سرمایہ دار خود حکومت ہو تو اس کے ظلم سے بچاؤ کی کوئی تدبیر باقی نہیں رہی۔ سرمایہ داروں

کے مظالم سے نجات کیلئے نشر و اشاعت کے ذریعے احتجاج اور مظاہروں کی شکل میں عوامی رائے پر اثر ڈال کر ظلم کا ازالہ کیا جاسکتا تھا۔ لیکن کیونسٹ حکومت جو واحد سرمایہ دار ہے۔ اس میں یہ صورت بھی ممکن نہیں۔ کیونکہ ذرائع نشر و اشاعت حکومت کے قبضہ میں ہیں۔ اور ہر احتجاج اور مظاہرہ خلاف قانون ہے۔ ہڑتال کر کے مزدور سرمایہ داروں سے اپنے حقوق منوا سکتے تھے۔ لیکن جہاں روٹی خود حکومت کے ہاتھ میں ہو۔ وہاں ہڑتال کرنے کا سوال ہی پیدا نہیں ہوتا۔ کیونکہ ہڑتال کرنے کی صورت میں ہڑتال کرنے والے روٹی کہاں سے کھائیں گے۔ لہذا ہر اس تحریک کو مزدور تحریک کا نام دیا گیا۔ لیکن مزدوروں کی کمائی میں سے صرف ان کو تین فی صد حصہ ملتا ہے۔ باقی ہر سرمایہ دار کیونسٹ حکومت قبضہ کرتی ہے۔ (دیکھئے سرمایہ دار اور اشتراکیت " ۵۳)

معاشی ترقی میں رکاوٹ
کیونزم معاشی ترقی کے خلاف ہے

یہ تحریک فطرۃ معاشی ترقی کی راہ میں رکاوٹ ہے۔ معاشی ترقی کا ہدف ہے۔ معاشی ترقی جو شغل و محنت کا مدار شخصی منفعت کا جذبہ ہے۔ معاشی ترقی جو شغل و محنت سے پیدا ہوتی ہے۔ جس کے لئے انسانی فطرت میں محرک اسکی شخصی ملکیت اور شخصی منافع اور فوائد میں اضافہ ہے۔ ہر آدمی فطرۃً یہ چاہتا ہے۔ کہ وہ سڑن سے زیادہ محنت کر کے زیادہ سے زیادہ نفع حاصل کرے۔ اور اپنے املاک میں اضافہ کر دے۔ اگر اس جذبہ کو ختم کیا جائے اور ذرائع معاش سے بذریعہ محنت کمائی ہوئی دولت پر حکومت یا سٹیٹ کا قبضہ ہو، تو تعمیل حکم میں آدمی محنت تو کرے گا۔ لیکن یہ محنت اس رضا کارانہ محنت سے یقیناً کم ہوگی۔ جو جذبہ اضافہ ملکیت کے تحت ہو۔ خواہ محنت کرنے والے کو حکومت کی طرف سے ضروریات حیات کا انتظام کیوں نہ ہو۔ کیونکہ صرف ضروریات حیات کا جذبہ اکتساب دولت اور معاشی جدوجہد کا اصلی محرک نہیں۔ بلکہ اصلی محرک جذبہ اضافہ ملکیت ہے۔ یہی وجہ ہے کہ کیونسٹ نظام نے اس غلطی کا احساس کر کے کیونزم کے سابق نظریات میں ترمیم کر کے ایک حد تک شخصی ملکیت کو برقرار رکھنے کی اجازت دیدی۔ غیر فطری تحریکات کا انجام یہی ہوتا ہے۔

کیونزم شرف انسانیت کا توڑ ہے
انسان کی اصلی شرافت اس کی حریت و فکر و عمل ہے۔ اگر یہ حریت نہ ہو تو انسان مقام شرف انسانیت

سے گر کر ایک حیوان بن جاتا ہے۔ حیوانی زندگی کیا ہے۔ حیوان مثلاً گھوڑے بیل کا اپنا اختیار نہیں۔ وہ ہمارے اختیار کے مطابق چلتا ہے۔ جو کام ہم اس سے لینا چاہیں وہی انجام دیتا ہے۔ اور پھر ہم اسکو گھاس دانہ کھلاتے ہیں۔ کیونزم عوام سے اسی طرح کام لیتا ہے۔ جیسے انسان حیوان سے اور

پھر اس کے روٹی کپڑے کا بندوبست کرتا ہے۔ کیونزم سٹیٹ کے آگے انسان کے فکر و عمل کی آزادی اور اپنا منشاء شتم ہوجاتا ہے۔ اور سٹیٹ کے منشاء کو پورا کرنا اس کی زندگی کا مقصد بن جاتا ہے۔ ایسی صورت میں وہ انسان کی صورت میں حیوان بن کر سٹیٹ کے منشاء کی تکمیل کے لئے کام کرتا ہے۔ اور اس کے عرض میں روٹی کپڑا حاصل کرتا ہے۔ کیونزم نے حقیقی خدا کا تو انکار کیا۔ لیکن سٹیٹ اور حکومت کے چند با اقتدار افراد کو خدا بنانے کی تلقین کرتا ہے۔ جو حقیقی خدا سے بغاوت اور اپنے جیسے عاجز مصنوعی خدا کی اعانت گزاری کی ایک خود ساختہ شکل ہے۔ ان دونوں خداؤں میں بڑا فرق ہے۔ اصلی خدا جان اور روزی دیتا ہے۔ اور مصنوعی خدا نان دے کر جان چھینتا ہے۔ جان سے مراد شرفِ انسانیت ہے۔

اے خدا ناسخہ دہ جانے دہ | ایں خدا ناسخہ دہ جانے برو

اے خدا کیتا است ایں صد پارہ | آں ہمہ پارہ و ایں بے چارہ

کیونزم کی بنیاد نفی پر ہے۔ اثبات پر نہیں۔ حالانکہ صرف نفی سے تسکین تکب نہیں ہوتی جب تک اصلی خدا کا اثبات نہ ہو جو دونوں کے لئے سہارا بن سکے۔ اگر یہ سہارا اٹھ جائے۔ تو انسان ضعیف کی پر آلام و مصائب زندگی کے لئے کوئی سہارا باقی نہیں رہتا۔ کیونزم کا یہ حال ہے کہ بقول اقبالؒ،

کردہ ام اندر مقاماتش نگہ | لاسلاطین لاکھیا لا الہ

فکر اد در تشدد باو لا بماند | مرکب خود را سوئے الا نراند

اگر گہری نظر سے دیکھا جائے۔ تو کیونزم کے یہ تین منفی ستون بھی غلط ہیں ”لا الہ“ میں اصلی خدا قادر مطلق کا تو انکار ہے۔ لیکن کیونزم میں حکمران جو کہ عاجز انسان ہے۔ اسکی خدائی کا اقرار ہے۔ یعنی ذاتِ قوی کی خدائی سے انکار اور ضعیف، عاجز اور فانی کی خدائی کا اقرار ہے۔ اس طرح ”لا سلاطین“ میں چھوٹے بادشاہوں کا انکار ہے۔ لیکن سٹیٹ حکمران ”ایک بڑے سلطان کی سلطانی کا اقرار ہے۔ اور چھوٹے چھوٹے سائبروں کو ہٹا کر ایک بڑے اژدہ کو ان کی جگہ سناٹ کرنے کا اقرار ہے۔ لاکھیا میں مذہب کا انکار ہے یعنی اصلی اور خدائی مذہب کا تو انکار ہے۔ لیکن خود ساختہ مصنوعی انسانی مذہب کا اقرار ہے۔ جو خود کیونزم کے اصول ہیں۔ جن کو انہوں نے مذہب سے بڑھ کر اپنے لئے لائسنسیات بنایا ہے۔

کیونزم فطرتِ انسانی کے خلاف جنگ ہے

اشتراکی مفکرین کے نظریات کا خلاصہ افراد میں مصنوعی مساوات پیدا کرنا ہے۔

اگرچہ یہ بھی صرف پروپیگنڈا ہے حقیقت اس کے خلاف ہے۔ رسالہ فریڈم فرسٹ کی رپورٹ

مندرجہ ذیل ناکہ پاسبان کوڑھ ۲۰ دسمبر ۱۹۵۲ء میں ہے۔ کہ ”اسٹالین کی سالانہ آمدنی آٹھ لاکھ روپے یعنی تقریباً نو لاکھ روپیہ پاکستانی ہے۔ اور اسی ضرورت اس کو اصل لاکھ سے اسی فیصد کم قیمت پر ملتی ہیں۔ دیگر اخراجات سرکاری ہیں۔ کیا یہ رعایتیں روس کے تمام افراد کو حاصل ہیں۔ یہ روسی حکمران برقی مساوات کا حال ہے۔ لیکن اسلامی تعلیمہ ابوبکر صدیق رضی اللہ عنہ کی سالانہ تنخواہ عوام کے اعناض تنخواہ کے اصرار کے باوجود دو ہزار درہم یعنی پانچ سو روپیہ سالانہ پاکستانی سکہ سے زیادہ نہ بڑھ سکی۔ سلطان عالمگیر تنخواہ کو عوام کا حق سمجھ کر تنخواہ نہیں لیتے تھے۔ حکومتی مصروفیات سے فارغ وقت میں قرآن نوریسی سے اپنی روزی حاصل کرتے تھے۔ لیکن اگر اس مصنوعی غیر واقعی دعویٰ کو اگر فطرت کے اصول پر جانچا جائے تو یہ اصول فطرت انسانی کے خلاف ہے۔ رزق اور مال دو ذرائع سے حاصل ہوتے ہیں۔ ایک قوت فکر یہ یعنی دماغی قوت سے دوم قوت عملیہ یعنی بدن کی طاقت سے، اہل قلم، دکلا، وزلا، مدبرین وغیرہ ذہنی اور دماغی قوت سے مال حاصل کرتے ہیں۔ اور مزدور کسان وغیرہ بدنی قوت سے۔ انسانی کائنات نے افراد انسانی میں یہ دماغی اور بدنی دونوں قوتیں مساوی نہیں رکھیں۔ بلکہ کسی حکمت کی وجہ سے متفاوت رکھی ہیں۔ نہ سب انسان ذہن، عقل اور دماغی قوت میں برابر ہیں۔ اور نہ ہی بدنی قوت میں۔ تو جب علت الکسب رزق میں فطرۃ تفاوت ہے۔ تو اس کے آثار و نتائج میں بھی ضرور تفاوت ہوگا۔ کوئی زیادہ مال کمانا ہوگا۔ کوئی کم۔ یہی وجہ ہے کہ پوری انسانی تاریخ میں دیگر فطری امور کی طرح انسانی افراد میں مالی تفاوت برابر قائم رہا ہے۔ کیونکہ وہ فطرۃ ان ودعلیٰ اور بدنی قوتوں کے تفاوت کا نتیجہ ہے۔ بسا اوقات ایک باپ کے دو بیٹے آبائی جائیداد آپس میں برابر تقسیم کرتے ہیں۔ لیکن چند سال کے بعد ایک بیٹا اصل سرمایہ کھو دیتا ہے۔ اور دوسرا آبائی سرمایہ میں اضافہ کر دیتا ہے۔ کیونکہ دونوں بیٹوں کے فطری تفاوت نے نتائج کا یہ تفاوت پیدا کیا۔ اور وراثتی مساوات کو توڑ دیا۔ اس سے معلوم ہوا کہ مصنوعی معاشی مساوات فطرت کے ساتھ نہیں چلی سکتی۔ فطرت جلد اسکو توڑ دیتی ہے۔ بنا برآں اشتراکیت کی مصنوعی مساوات فطرت انسانی کے خلاف جنگ ہے۔ اَلنُّظْرُ كَيْفَ فَضَّلْنَا بَعْضَهُمْ عَلَىٰ بَعْضٍ فِي الرِّزْقِ - (دیکھو کہ کس طرح انسانوں کے رزق میں ہم نے تفاوت رکھا ہے۔ قرآن)

اشتراکیت انصاف کے خلاف جنگ ہے | اشتراکیت اور کیونزم انسانوں کے دوستوں میں دوامی عداوت اور

دشمنی کا بیج بوتا ہے۔ اور ایک طبقے کو دوسرے سے لڑاتا ہے جس سے انسانی انصاف اور معاشرہ

پارہ پارہ ہو جاتا ہے۔ انسانی افراد کی محبت باہمی، عداوت باہمی میں تبدیل ہو جاتی ہے۔ اور جس طبقہ کو قوت حاصل ہوتی ہے، وہ دوسرے طبقہ کے خون بہا دینے کو نیک عمل قرار دیتا ہے۔ موجودہ دور میں بھی انسانی آبادی کو ان دو خلاف نظرت نظریات (سرمایہ داری اور کیونزم) نے دو عظیم بلاکوں میں تقسیم کیا ہے۔ اور ہر بلاک اسلحہ سازی کی دوڑ میں دوسرے سے آگے بڑھنے کی کوشش کرتا ہے۔ اگر اس ایٹمی دور میں ان دونوں بلاکوں کے درمیان جنگ ہو جو ناگزیر ہے۔ تو انسانوں کی اکثر آبادی خاکستر کا دھیر ہو جائے گی۔ اور صدیوں کی تعمیر ان دونوں غیر فطری نظریات کی پیدا کردہ جنگ کی وجہ سے خاک کا تودہ بن کر رہ جائے گی۔

(باقی آئندہ)

ص ۴۴ سے آگے۔

پہلے آپ کے کمالات بیان فرمانے لگے تو آپ نے یعنی شاہ صاحب نے فوراً ان کو بٹھا دیا۔ اور فرمایا کہ بھائی انہوں نے جو کچھ کہا ہے وہ غلط ہے۔ ہم ایسے نہیں ہیں ہمیں تو یہ بات یقین کے درجہ کو پہنچ چکی ہے کہ ہم سے گلی کا کتا بھی اچھا ہے۔ ہم اس سے بھی گئے گذرے ہیں۔ جب یہ بات مجمع نے سنی تو سب چپیں مار اٹھے۔

★ — احقر محمد لاپوری عفا اللہ عنہ اور مولانا اسعد اللہ صاحب سہارنپوری دونوں بطور مختار کام کر رہے تھے۔ ہمارے واسطے بھی سرکاری طور پر بہادرپور میں دو کرسیاں بچھائی گئی تھیں حضرت شاہ صاحب کے سامنے ہم کیسے کر سیوں پر بیٹھتے۔ پھر جبکہ حضرت شاہ صاحب نے احقر کو حوالہ نکالنے پر مقرر فرمایا تھا۔ تو اس وقت حافظہ حضرت کا دیکھ کر تعجب ہوا کہ کتاب کا صفحہ تک بتلاتے تھے۔ کیونکہ جج صاحب خود حوالہ دیکھ کر آگے چلتے تھے۔ جلال الدین شمس اور غلام احمد مہابد دونوں قادیانوں کی طرف سے نمائندہ تھے۔ ان کے لئے بھی کرسیاں بچھائی گئی تھیں۔ جس روز حضرت شاہ صاحب کا بیان شروع ہوا تو میں اور مولوی اسعد اللہ صاحب تو کھڑے رہے وہ مرزائی بھی دونوں کھڑے ہی رہے۔ چنانچہ پانچ روز ایسا ہی ہوا۔ حضرت شاہ صاحب کے لئے آرام کرسی جج صاحب نے بچھائی تھی کیونکہ ان دونوں حضرت بہار تھے۔

★ — بہادرپور کا قصہ ہے جلال الدین شمس جو کہ قادیانی کا نمائندہ تھا۔ حضرت شاہ صاحب کے بیان کے وقت وہ بھی حاضر تھا۔ اس کی عادت تھی۔ بہت اونچا اونچا بولتا تھا۔ چنانچہ مولانا مرتضیٰ حسن صاحب کے بیان میں اس نے بہت شور مچایا۔ مولانا محمد شفیع صاحب کے بیان میں بھی ایسا ہی ہوا۔ جب حضرت شاہ صاحب کا بیان ختم ہوا تو احقر چونکہ مدعیہ کی طرف سے بطور مختار کام کرتا تھا۔ احقر نے جلال الدین سے پوچھا کہ مزاج کیسے ہیں وہ حیران ہو کر پوچھنے لگا کہ مزاج کیوں پوچھتے ہو میں نے کہا آج تو انشا اللہ شمس کو رت ہو گیا یا نہیں وہ بڑا ہی نادام ہوا۔